

Alvin



Hárið

Hárið hjá Alvin er sett hjá Cosmeto í SMS. Barbara S. Joensen setti tað, hon greiðir frá:

- Eg klypti Alvini í einum modernaðum hársniði. Síðan setti eg tað upp smart, soleiðis at hann er til reiðar til galla. Til at seta hárið brúkti eg produktir frá Goldwell, eg blandaði voks og gele av Wild seriuni saman .

Make-up

Make-up hjá Alvin er lagt hjá Cosmeto við Havnar á. Maria Wilhelmsen hevur lagt hansara make-up og snøggað eygnabryrnar. Hon greiðir frá:

- Eg havi rættað eygnabryrnar, hetta er nakað sum flestu menn trongja til, tað lættir um andlitið. Eg geri tær ikki heilt symetriskar, men rætti tær eitt sindur til. Summir menn eru sambrýntir og tað kann lætta nógv um, tá man minkar um tær. Eldri menn kunnu fáa fleiri ár av tí. Viðvíkjandi make-up, so havi eg lagt eitt sindur av putur fyri, at húðin skal gerast einsartað.

Klædningur

Alvin var í einum svørtum Falve klædningi frá Kissa. Klædningurin er svartur við eini strípu á men rættiliga klassiskur í sniðinum. Elin Guttusen hjá Kissa greiðir frá:

- Svart er vorðið uppáftur meira populært seinastu árin. Vit seldu nógv av hesum Falve klædningunum upp til jóla. Tað sum ger henda klædning serliga væl umtóktan er, at hann verður seldur buksur og jakki hvør sær. Klædningar, ið verða seldir sum ein eind passa ikki altíð til tann sum skal í hann. Hesin passar altíð. Hann fæst eisini einlittur svartur. Vit lótu eisini Alvin í eina hvíta skjúrtu frá Boswell og í eitt lilla silki-slips.

Skógvar

Skógvarnir hjá Alvin eru frá Bianco Skóm í SMS. Teir eru svartir við eini gráari strípu. Hetta eru veitsluskógvar og sera vælumtóktir í lötuni.

